

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥

नामधारक शिष्यराणा। लागे सिद्धाचिया चरणां।

विनवीतसे कर जोडूनि। भक्तिभावेकरूनि ॥ १ ॥

पुसतसे तयावेळीं। माथा ठेवोनि चरणकमळीं।

जय जया सिद्ध- स्तोममौळी। विनंति एक अवधारा ॥ २ ॥

स्वामी निरोपिलें आम्हांसी। श्रीगुरु आले गाणगापुरासी।

गोप्यरूपें अमरापुरासी। औदुंबरीं असती म्हणतां ॥ ३ ॥

वर देऊनि योगिनींसी। आपण आले प्रकटेसी।

पुढें तया स्थानीं कैसी। विस्तार झाला तें निरोपावें ॥ ४ ॥

वृक्ष सांगसी औदुंबरु। निश्चयें म्हणसी कल्पतरु।

पुढें कवणा झाला वरु। निरोपावें दातारा ॥ ५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

2

शिष्यवचन ऐकोनि। संतोषला सिद्धमुनि।

सांगतसे विस्तारूनि। औदुंबरस्थानमहिमा ॥ ६ ॥

सिद्ध म्हणे ऐक बाळा। किती सांगू गुरूची लीळा।

औदुंबरीं सर्वकाळ। वास आपण असे जाणा ॥ ७ ॥

जया नाम कल्पतरु। काय पुससी तयाचा वरु।

जेथें वास श्रीगुरु। कल्पिलें फळ तेथें होय ॥ ८ ॥

अमित झाला तेथें महिमा। सांगावया अशक्य आम्हां।

एखादा सांगों दृष्टांत तुम्हां। शिष्योत्तमा नामधारका ॥ ९ ॥

'शिरोळ' म्हणिजे ग्रामेसी। विप्र एक परियेसीं।

'गंगाधर' नाम ऐसी। वेदरत होता जाणा ॥ १० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

त्याची भार्या पतिव्रता। शांत असे सुशीलता।

तिसी पुत्र होती ते सवेंचि मृत्युता। कष्टतसे येणेंपरी ॥ ११ ॥

पांच पुत्र तिसी झाले। सवेंचि पंचत्व पावले।

अनेक देव आराधिले। नव्हे कवणेपरी स्थिर ॥ १२ ॥

दुःख करी ते नारी। व्रतें उपवास अपरांपरी।

पूर्वकर्म असे थोरी। स्थिर नोहे पुत्र तिसी ॥ १३ ॥

रहणी कर्मविपाकेसीं। विचार करिती तिच्या दोषासी।

पुत्रशोक व्हावयासी। सांगती पातकें तये वेळीं ॥ १४ ॥

सांगती विप्र विद्वज्जन। पुत्र न वांचती काय कारण।

पूर्वजन्म-दोषगुण। विस्तार करिती तियेसी ॥ १५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

गर्भपात स्त्रियांसी। जे जन करिती तामसी।

पावती वांझ-जन्मासी। झाले पुत्र मरती जाणे ॥ १६ ॥

अश्ववध गोवध करी। वांझ होय सदा ज्वरी।

एकादा परद्रव्य अपहारी। अपुत्री होय तो जाणा ॥ १७ ॥

विप्र म्हणती तियेसी। तुझे पूर्वजन्म- दोषी।

दिसतसे आम्हांसी। सांगूं एका एकचित्ते ॥ १८ ॥

शौनकगोत्री द्विजापाशीं। रीण घेतलें द्रव्यासी।

मागतां तुवां न देसी। कष्टला बहुत तो ब्राह्मण ॥ १९ ॥

लोभी होता तो ब्राह्मण। द्रव्यसंबंधें दिधला प्राण।

आत्महत्या केलिया गुणें। पिशाच झाला असे ॥ २० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

गर्भपात करी तो तुज। जाहल्या मृत्यु करी तो द्विज।
तुझें कर्म असे सहज। आपली जोडी भोगावी ॥ २१ ॥

एकोनि ब्राह्मणाचें वचन। विप्रवनिता खेदें खिन्न।
अनुत्त होऊनि अंतःकरण। द्विजचरणा लागली ॥ २२ ॥

कर जोडोनि तये वेळीं। विनवीतसे करुणाबहाळीं।
माथा ठेवूनि चरणकमळीं। पुसतसे तयावेळीं ॥ २३ ॥

ऐसी पापिणी दुराचारी। बुडाल्यें पापाचे सागरीं।
स्वामी मातें तारीं तारीं। उपाय सांगणें म्हणतसे ॥ २४ ॥

ऐसीं पापें हळाहळीं। अपत्यें भक्षिलीं चांडाळीं।
औषधी सांगा तुम्हीं सकळीं। म्हणोनि सभेसी विनवीतसे ॥ २५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

विप्र म्हणती तियेसी। तुवां केली ब्रह्महत्या दोषी।
अपहारिलें द्रव्यासी। ब्राह्मण पिशाच जाहला असे ॥ २६ ॥

जधीं मेला द्विजवर। केली नाहीं क्रियाकर्म-पर।
त्याचें द्रव्य तुवां सारें। भोगिलें असे जन्मांतरीं ॥ २७ ॥

त्यासी करणें उद्धारगति। सोळावें कर्म करावें रीतीं।
द्रव्य द्यावे एकशती। तया गोत्रद्विजाशी ॥ २८ ॥

तेणें होय तुज बरवें। एकोभावे आचरावें।
कृष्णातीरीं वास करावें। एक मास उपवासी ॥ २९ ॥

पंचगंगासंगमेसीं। तीर्थे असतीं बहुवसी।
औदुंबरवृक्षासी। आराधावें परियेसा ॥ ३० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

पापविनाशीं करूनि स्नान। वेळ सात औदुंबरस्नपन।
अभिषेकोनि श्रीगुरुचरण। पुन्हा स्नान काम्यतीर्थी ॥ ३१ ॥

7

विधिपूर्वक श्रीगुरुचरणीं। पूजा करावी भावोनी।
येणेंपरी भक्तीनें। मास एक आचरावें ॥ ३२ ॥

स्थान असे श्रीगुरूचें। नरसिंहसरस्वतीचें।
तुझे दोष जातील साचे। पुत्र होतील शतायुषी ॥ ३३ ॥

मास आचरोनि येणेंपरि। मग ब्राह्मणातें पाचारीं।
द्रव्य द्यावें शौनकगोत्री। द्विजवरासी एक शत ॥ ३४ ॥

त्याचेनि नामें कर्म सकळ। आचरावें मन निर्मळ।
होतील तुझे कष्ट सफळ। श्रीगुरुनाथ तारील ॥ ३५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

8

गुरुस्मरण करूनि मनीं। तूं पूजा करीं वो गुरुचरणीं।
तुझें पाप होईल धुणी। ब्राह्मणसमंध परिहरेल ॥ ३६ ॥

ऐसें सांगतां द्विजवरीं। ऐकोनि सती चिंता करी।
शतद्रव्य आमुच्या घरीं। कधीं न मिळे परियेसा ॥ ३७ ॥

कष्ट करीन आपुले देहीं। उपवासादि पूजा पाहीं।
मासोपवास एकोभावीं। करीन आपण गुरुसेवा ॥ ३८ ॥

येणेंपरी तये नारी। सांगे आपुले निर्धारीं।
ऐकोनियां द्विजवरीं। निरोप देती तये वेळीं ॥ ३९ ॥

विप्र म्हणती ऐक बाळे। तूतें द्रव्य इतुकें न मिळे।
सेवा करीं वो मननिर्मळें। श्रीगुरुचरणीं तूं आतां ॥ ४० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

9

निष्कृति तुझिया पापासी। श्रीगुरु करील परियेसीं।

औदुंबरसंनिधेसी । वास असे निरंतर ॥ ४१ ॥

तो कृपाळू भक्तांसी। निवारील ब्रह्महत्यादोषासी।

जितुकें येईल तुझ्या शक्तीसी। द्रव्य वेची गुरुनिरोपें ॥ ४२ ॥

परिसोनि द्विजवचन। विप्रवनिता संतोषोन।

गेली त्वरित ठाकोन। जेथें स्थान श्रीगुरूचें ॥ ४३ ॥

स्नान करूनि संगमासि। पापविनाशीं विधीसीं।

सात वेळ स्नपनेसीं। करी औदुंबरीं प्रदक्षिणा ॥ ४४ ॥

काम्यतीर्थीं करूनि स्नान। पूजा करूनि श्रीगुरुचरण।

प्रदक्षिणा करूनि नमन। करीतसे उपवास ॥ ४५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

येणेंपरी दिवस तीनी। सेवा करितां ते ब्राह्मणी।

आला विप्र तिच्या स्वप्नीं। द्रव्य मागे शत एक ॥ ४६ ॥

अद्यापि जरी न देसी। घेईन तुझे प्राणासी।

पुढें तुझ्या वंशासी। वाढो नेदीं अवधारीं ॥ ४७ ॥

वायां करिसीं तूं सायासी। पुत्र कैचे तुझे वंशीं।

म्हणोनि कोपें मारावयासी। आला पिशाच स्वप्नांत ॥ ४८ ॥

भयचकित ते वनिता। औदुंबरा आड रिघतां।

तवं देखिलें श्रीगुरुनाथा। तयापाठीं रिघाली ॥ ४९ ॥

अभय देवोनि नारीसी। वारिता झाला ब्राह्मणासी।

पुसती श्रीगुरु तयासी। कां मारिसी स्त्रियेसी ॥ ५० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

विप्र विनवी श्रीगुरूसी। "जन्मांतरीं आपणासी।

अपहार केला द्रव्यासी। प्राण त्यजिला यास्तव ॥ ५१ ॥

स्वामी कृपाळू सर्वांसी। आमुचे शत्रूचा पक्षपात करिसी।

तुम्ही यतीश्वर तापसी। पक्षपात करूं नये" ॥ ५२ ॥

एकोनि तयाचें वचन। श्रीगुरु म्हणती कोपोन।

"उपद्रव देसी भक्तजना। तूंतें शिक्षा करूं जाण ॥ ५३ ॥

आम्ही सांगों जेणें रीतीं। जरी ऐकसी हितार्थी।

तुज होईल सद्गति। पिशाचत्व परिहरेल ॥ ५४ ॥

जें काय देईल विप्रवनिता। तुवां अंगिकारावें सर्वथा।

जरी न ये तुझ्या चित्ता। जाई आतां येथोन ॥ ५५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

राखीन माझिया भक्तांसी। वंशोवंशीं अभिवृद्धीसीं।

पुनरपि जरी पाहूं येसी। शिक्षा करूं" म्हणती गुरु ॥ ५६ ॥

एकोनि श्रीगुरुचें वचन। विप्र-पिशाच करी नमन।

"स्वामी तुझे देखिले चरण। उद्धरावें आपणासी ॥ ५७ ॥

जेणेंपरी आपणासी। होय गति उद्धरावयासी।

निरोप देसी करुणेसीं। अंगिकारू स्वामिया" ॥ ५८ ॥

श्रीगुरु म्हणती तयासी। विप्रवनिता भावेंसीं।

करील कर्म दहा दिवशीं। गति होईल तूतें जाणा ॥ ५९ ॥

येणेंपरी तयासी। निरोप देती स्त्रियेसी।

जें असेल तुजपाशीं। आचरीं कर्म तया नामीं ॥ ६० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

13

अष्टतीर्थीं स्नान करीं। तया नामें अवधारीं।

सात दिवस येणेंपरी। स्नपन करीं औदुंबरा ॥ ६१ ॥

ब्रह्महत्या तुझे दोषी। जातील त्वरित भरंवसीं ।

कन्या पुत्र पूर्णायुषी। होतील म्हणती श्रीगुरु ॥ ६२ ॥

ऐसें देखोनि जागृतीं। विप्रवनिता भयचकिती।

ज्ञानें पाहे श्रीगुरुमूर्ति। न विसंबे मनांत ॥ ६३ ॥

श्रीगुरुनिरोपें दहा दिवस। केलें आचरण परियेस।

ब्रह्महत्या गेला दोष। गति झाली ब्राह्मणासी ॥ ६४ ॥

येरे दिवशीं स्वप्नांत। प्रत्यक्ष आले श्रीगुरुनाथ।

नारिकेल दोन देत। भरली ओंटी तियेची ॥ ६५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

म्हणे पारणें करीं वो तूं आतां। पुत्र होतील वेदरता।
वाढे त्यांची संतति बहुता। चिंता न करीं अहो बाळे ॥ ६६ ॥

गुरुनिरोपें आराधन। करिती दंपती मनःपूर्ण।
प्रकट झाला श्रीगुरुराणा। संपर्क लोह-परिसापरी ॥ ६७ ॥

चिंतामणिस्पर्श होतां। लोहपाषाणा कांचनता।
तैसी ते विप्रवनिता। पापावेगळी त्वरित जाहली ॥ ६८ ॥

पुढें तया नारीसी। पुत्रयुग्म सद्वंशीं।
झाले श्रीगुरुकृपेसीं। एकचित्तें परियेसा ॥ ६९ ॥

व्रतबंध करिती ज्येष्ठासी। समारंभ अनंत हर्षीं।
चौलकर्म दुजियासी। करूं पहाती मातापिता ॥ ७० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

समारंभ करी जननी। चौलकर्म करणें मनीं।

पुत्रासी जाहली वर्षे तीन्ही। अत्योल्हास मानसीं ॥ ७१ ॥

समारंभ अतिप्रीतीं। करिती झाली आयती।

पूर्व दिवसीं मध्यरात्रीं। आली व्याधि कुमरासी ॥ ७२ ॥

व्याधि असती अष्टोत्तर। एकाहूनि एक थोर।

तयामध्यें जो का तीव्र। धनुर्वात तयासी ॥ ७३ ॥

अवयव वांकोनि। दिसे भयानक नयनीं।

येणेंपरी दिवस तीन्ही। कष्टतसे तो बाळ ॥ ७४ ॥

तया दिवशीं अस्तमानीं। पंचत्व पावला तत्क्षणीं।

शोक करिती जनक जननी। ऐका श्रोते एकचित्ते ॥ ७५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

आक्रोशोनि भूमिसी। आफळी करी ते सत्राणेसीं।

पाषाण घेवोनि उरासी। घात करी ते नारी ॥ ७६ ॥

देह टाकी धरणीवरी। निर्जीव होवोनि क्षणभरी।

आठवी दुःख अपरांपरी। नयनीं वाहे पूर्ण जळ ॥ ७७ ॥

प्रेतपुत्रावरी लोळे। आलिंगोनि परिवळें।

वेष्टोनियां मायाजाळें। प्रलापीतसे ते नारी ॥ ७८ ॥

म्हणे ताता पुत्रराया। प्राणरक्षका माझ्या प्रिया।

मातें केवीं सोडूनियां। जासी कठोर मन करूनि ॥ ७९ ॥

कोठे गेलासी खेळावया। स्तनींचे क्षीर जातसे वायां।

शीघ्र येई गा ठाकोनियां। पुत्रराया परियेसीं ॥ ८० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

17

केवी विसरूं तुझे गुण। माझा तूंचि निधान।

तुझें गोजिरें बोलणें। केवीं विसरूं पुत्रराया ॥ ८१ ॥

तुझे रूपासारखा सुत। केवीं देखों मी निश्चित।

निधान देखत्यें स्वप्नांत। तैसें मज चाळविलें ॥ ८२ ॥

पुत्र व्यालें पांच आपण। त्यांत तूं एक निधान।

जधीं झालें गर्भधारण। तेंपासाव संतोष ॥ ८३ ॥

डोहळे मज उत्तम होती। कधीं नसे मी दुश्चिती।

अत्योल्हास नवमासांतीं। पुत्र होईल म्हणोनि ॥ ८४ ॥

श्रीगुरुंनीं दिधला मातें वर। पुत्र होईल निर्धार।

त्याणें मज हर्ष फार। वरद पिंड म्हणोनि ॥ ८५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

जधीं तुज प्रसूत जाहल्यें। अनंत सौख्य मीं लाधलें।
प्राणप्रिया तुज मीं पोसिलें। आमुतें रक्षिसी म्हणोनि ॥ ८६ ॥

मज भरंवसा तुझा बहुत। वृद्धाप्याचा पोषक म्हणत।
आम्हांसी सांडूनि जातां उचित। धर्म नव्हे पुत्रराया ॥ ८७ ॥

दुःख झालें मज बहुत। विसरल्यें बाळा तुज देखत।
तूं तारक आमुचा सत्य। म्हणोनि विश्वास केला जाण ॥ ८८ ॥

ऐसें नानापरी देखा । दुःख करी ते बाळिका ।
निवारण करिती सकळ लोक। वायां दुःख तूं कां करिसी ॥ ८९ ॥

देवदानवऋषेश्वरांसी । होणार न चुके परियेसीं।
ब्रह्मा लिही ललाटेंसी। तेंचि अढळ जाण सत्य ॥ ९० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

सत्यसंकल्प तूंचि होसी। म्हणोनि होत्ये विश्वासीं।

घात केला गा आम्हांसी। विश्वासघातकी केवीं न म्हणों ॥ ९६ ॥

त्रयमूर्तींचा अवतारु। तूंचि नरसिंहसरस्वती गुरु।

ध्रुवा बिभिषणा दिधला वरु। केवीं सत्य म्हणों आतां ॥ ९७ ॥

विश्वास केला तुझें बोलें। आतां मातें उपेक्षिलें।

माझ्या मनीं निश्चय केला। प्राण देईन तुम्हांवरी ॥ ९८ ॥

लोक येती तुझ्या स्थानीं। सेवा करिती निवसोनि।

औदुंबरीं प्रदक्षिणा करूनि। पुरश्चरणें करिताति ॥ ९९ ॥

आपण केलें पुरश्चरण। फळा आलें मज साधन।

आतां तुजवरी देईन प्राण। काय विश्वास तुझ्यास्थानीं ॥ १०० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

कीर्ति होईल सृष्टींत। आम्हां केला तुवां घात।

पुढें तुज भजती भक्त। काय भरवंसा तयांसी ॥ १०१ ॥

ब्रह्मस्वदोषें पीडोन। दृढ धरिले तुझे चरण।

अंगीकारोनि मध्यें त्यजणें। कवण धर्म घडतसे ॥ १०२ ॥

व्याघ्रातें धेनु भिऊन। जाय आणिकापाशीं ठाकून।

तोचि मारी तिचा प्राण। तयापरी झालें आपणासी ॥ १०३ ॥

कीं एखादा पूजेसी। जाय देउळा संधीसी।

तेंचि देऊळ तयासी। मृत्यु होऊनि वर पडे ॥ १०४ ॥

तयापरी आपणासी। जाहलें स्वामी परियेसीं।

माझ्या प्राणसुतासी। न राखिसी देवराया ॥ १०५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

येणेंपरी अहोरात्रीं। दुःख करीतसे ते नारी।

उदय जाहला दिनकरीं। प्रातःकाळीं परियेसा ॥ १०६ ॥

द्विज ज्ञाते मिळोनि सकळी। येती तये स्त्रियेजवळी।

वायां दुःख सर्वकाळीं। करिसी मूर्खपणें तूं ॥ १०७ ॥

जे जे समयी होणार गति। ब्रह्मादिकां न चुके ख्याति।

चला जाऊ गंगेप्रती। प्रेतसंस्कार करूं आतां ॥ १०८ ॥

ऐसें वचन ऐकोनि। महा आक्रोश करी मनीं।

आपणासहित घाला वन्हीं। अथवा नेदी प्रेतासी ॥ १०९ ॥

आपणासहित बाळासी। करा पां अग्निप्रवेशी।

येरवीं नेदीं प्रेतासी। म्हणोनि उरीं बांधी बाळा ॥ ११० ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

लोक म्हणती तियेसी। नव्हसी तूं स्त्री, कर्कशी।

प्रेतासवें प्राण देसी। कवण धर्म सांग आम्हां ॥ १११ ॥

नाहीं देखिलें न ऐकों कानीं। पुत्रासवें देती प्राण कोणी।

वायां बोलसी मूर्खपणी। आत्महत्या महादोष ॥ ११२ ॥

नानापरी तियेसी। बोधिती लोक परियेसीं।

निश्चय तिनें केला ऐसी। प्राण त्यजीन पुत्रासवें ॥ ११३ ॥

दिवस गेला दोन प्रहर। प्रेतासी करूं नेदी संस्कार।

अथवा न ये गंगातीरा। ग्रामीं आकांत वर्तला ॥ ११४ ॥

इतुकिया अवसरीं। आला एक ब्रह्मचारी।

सांगे तिसी सविस्तारीं। आत्मज्ञान तये वेळीं ॥ ११५ ॥

॥ श्रीगुरुचरित्र अध्याय २०वा ॥

ब्रह्मसमंधपरिहार प्रेतजननीशोकन

23

सिद्ध म्हणे नामधारका। पुढें अपूर्व झालें ऐका।

ब्रह्मचारी आला एका। बोधिता झाला ज्ञान तिसी ॥ ११६ ॥

बाळ नव्हे तोचि गुरु। आला नरवेषधारु।

नरसिंहसरस्वती अवतारु। भक्तवत्सल परियेसा ॥ ११७ ॥

म्हणोनि सरस्वतीगंगाधर। सांगे गुरुचरित्रविस्तार।

ऐकतां होय मनोहर। शतायुषी पुरुष होय ॥ ११८ ॥

भक्तिपूर्वक ऐकती जरी। व्याधि नव्हती त्यांचे शरीरीं।

पूर्णायुषी ते होती अमरी। सत्य माना माझा बोल ॥ ११९ ॥

इति श्रीगुरुचरित्रामृते परमकथाकल्पतरौ श्रीनृसिंहसरस्वत्युपाख्याने

सिद्ध- नामधारकसंवादे ब्रह्मसमंधपरिहार प्रेतजननीशोकनं नाम

विंशोऽध्यायः ॥ २० ॥

॥ श्रीगुरुदत्तात्रेयार्पणमस्तु ॥

॥ श्रीगुरुदेव दत्त ॥